

# आश्रम-जीवन

(१)

## शिविरांची उपयोगिता

आज पासून शिविराचें कार्य सुरू होत आहे, आणि तसें मी जाहीर करावें अशी तुमची अिच्छा आहे.

आपल्या विचार-प्रचाराचीं जीं काहीं साधनें आहेत, त्यांत कदाचित् हें शिविराचें साधन पुष्कळ च उपयोगी ठरलें आहे. जरी पुष्कळशा शिविरांस मी गेलेलों नाहीं तरी जितकें पाहूं शकलों तेवढ्यावरून म्हणूं शकलों कीं हें एक यशस्वी साधन आहे. यांत दुसरें काहीं नाहीं मिळालें तरी एक तऱ्हेचा सत्संग मिळतो. ही च दृष्टि तुम्ही ठेवावी, असें मी अिच्छितों. आपण अिथें आलों ते सत्संगाच्या अुत्कंठेनें च आलों आहों. पुष्कळांचा अनुभव आहे कीं एक क्षणाचा हि सत्संग लाभल्यास आणि भगवत्-कृपेनें आपले चित्ताचे दरवाजे मोकळे असल्यास त्याची मात्रा बरोबर लागू पडते आणि आपलें सगळें जीवन च पालटून जातें. ह्या जुन्या काळच्या गोष्टी नव्हत. ह्या काळांत हि याचा प्रत्यय आलेला आहे.

ज्या स्थानीं आपण जमलों आहों तें एक महान् स्थान आहे. आणि आपल्या शिविरासाठीं जेव्हां अशीं स्थाने लाभतात तेव्हां तें शिविर दुष्पट लाभदायक होतें. ह्या स्थानाच्या पाठीमागे एक अितिहास आहे. हें स्थान म्हणजे अिथलीं झाडें किंवा अिथली जमीन महान् आहे असा माझा अर्थ नाहीं. तशी कोणी भावना केली तर तसा हि अर्थ होअूं शकतो पण तें माझें अभिप्रेत नाहीं. अिथें कैक वर्षांपासून आश्रम चालला आहे, आणि त्या दृष्टीनें मी बोलत आहें. आतां

जुगतराम भाईंनीं जरी नम्रता-पूर्वक सांगितलें कीं अथें कांहीं पूर्ण सिद्धि पहायला मिळणार नाहीं आणि मी मानतो कीं त्यांचें हें कथन केवळ नम्र नाही तर यथार्थ आहे, तरी तुम्हांला अथें चांगला सत्संग लाभेल आणि त्या च दृष्टीनें तुम्ही पहावें असें मी म्हणेन.

अशा शिविरांत दुसरी गोष्ट होऊं शकते ती म्हणजे आपल्या शक्तीचें भान. अथें येतां च तुम्हांला तसें भान झालें असेल आणि पंधरा दिवसांनंतर तें पक्कें होतील, असें मी मानतो. पुष्कळ कार्यकर्ते ठिकठिकाणीं पांगलेलें काम करीत आहेत. त्यांना आपल्या कामांतून स्फूर्ति अवश्य मिळते आणि आपल्या आसपासच्या वातावरणाला जे आपल्या स्फूर्तीनें प्रभावित करूं शकतात ते या वातावरणाचा आपल्या मनावर परिणाम हि होऊं देत नाहीत आणि आपल्या ऐकट्याच्या स्फूर्तीनें काम करीत राहतात. पण हें काम जरा कठिण आहे, जरी तशी हिंमत आपल्या ठिकाणीं असली पाहिजे पण ऐक-ऐकटे काम करणारे जेव्हां अशा आश्रम-भूमींत ऐकत्र होतात तेव्हां त्यांना समुदाय शक्तीचें दर्शन होतें. आपण जें काम करीत असूं तें किती हि लहान का असेना, पण अशीं सारीं लहानें जेव्हां ऐकत्र गोळा होतात तेव्हां आपल्याला ऐक मोठी वस्तु मेळत आहे असा आभास समुदायांत येतो. अशा तऱ्हेच्या दर्शनाची साधकाला गरज असते. गीतेंत आपल्याला हें च दिसून येतें. सगळी गीता ऐकीकडे ठेवा आणि विश्वरूप-दर्शन दुसरीकडे. विश्वरूप-दर्शन वगळून बाकीची गीता वाचा. जरी बाकीच्या अध्यायांतून कमी स्फूर्ति मिळत नाही, तरी विश्वरूप-दर्शनानें जो शक्ति-संचार अर्जुनाच्या हृदयांत झाला तो वगळल्यास बाकीच्या गीतेचा तो अनुभव येऊं शकत नाही जो विश्वरूप-दर्शनानें अर्जुनास आला.

तसें विश्वरूप-दर्शन अर्थें होतें. विश्वरूप-दर्शनाहून हि थोर स्वरूप-दर्शन आहे असें मीं पुष्कळदां म्हटलें आहे. पण तें अकदम होत नाहीं. जर झालें तर कुठल्या हि बाह्य पुष्टीची गरज च राहणार नाहीं. जोपर्यंत तसें स्वरूप दर्शन होत नाहीं, तोपर्यंत सामुदायिक शक्तीनें जें बळ मिळतें त्याची अपेक्षा करतां कामा नये. आपल्या अकट्याच्या च शक्तीनें काम भागेल असें मानतां कामा नये, जरी त्यावर विश्वास जरूर असला पाहिजे. तथापि त्या बरोबर च नम्रता हि असली पाहिजे. म्हणजे विश्व-शक्तीचा हि लाभ आपल्याला होतो. आपण शिविरांत येतो तेव्हां आपल्याला तसा लाभ होतो. श्रीश्वरानें केवळ आपल्याला च प्रेरणा दिली आहे, अथवा केवळ आपल्याला च तो कसू पाहतो आहे आणि बाकीच्या जगाला त्यानें स्फूर्ति दिलेली नाहीं असें नाहीं. अतिरांवर श्रीश्वरानें कृपा केली आहे. आपण भक्त-गण आहोंत, तो गण-पति आहे. आपण, अकटे नाहीं, विश्व-शक्ति आपल्या बरोबर आहे, अशा सारखें कांहीं दर्शन असल्या शिविरांतून होतें. ज्याला कल्पना-शक्ति आहे तो असल्या शिविरांत आल्या शिवाय देखील ही गोष्ट समजू शकतो आणि तशी मी समजू घेतों. पण जेव्हां आपण प्रत्यक्ष समुदायांत बसतो तेव्हां अक असामान्य दर्शन होतें. अशा सारख्या दर्शना साठीं जर कुठें दूर प्रवासास जावें लागलें तरी मी जांमीन. किती सुंदर असतें तें दर्शन, जेव्हां आपण सगळे कर्ममय, परिश्रममय अपासनेलां अकत्र बसतो ज्यांत वाणीच्या अवर्जी कृतीचा च अपुपयोग होतो ! कृति वाणीहून विशेष आहे. वाणीनें प्रार्थना करतां येत नाहीं अशी हि स्थिति माणसाला येअू शकते. कितीकांना देवानें वाणी च दिलेली नसेल. संगीत हि लोकांना कमी येत असेल. स्पष्ट

अुच्चार हि सर्वाना साधत नसतील. पण प्रत्यक्ष कृतीनें अुपासना पुष्कळ लोक सुलभतेनें करूं शकतात. म्हणून कृतिमय प्रार्थनेंत आपण अेकत्र झालों तर सगळा भेद भाव दूर होतो. या दृष्टीचा अनुभव जर तुम्ही पंधरा दिवसांत घेतला, हा अेक अमृत-विंदु जर तुम्हीं आपल्या हृदय-संपुटांत सांठवला, आणि दुसरें कांहीं ग्रहण केलें नाहीं तरी मी म्हणेन तुमचें काम झालें. हा अेक महान् मंत्र आहे, आणि तो तंत्र-युक्त हि आहे. प्रत्यक्ष क्रियेच्या द्वारे निर्मिति करणें हें तंत्र होय. जिथें आंतरिक भावना असते आणि प्रत्यक्ष निर्मिति हि होत असते तिथें मंत्र आणि तंत्र दोहोंचा मिलाफ होतो. असा मिलाफ तुम्ही अिथून घेअून जाल तर शिविराचा अुत्तम अुपयोग होअील.

ही अेक स्फूर्तिदायी कल्पना गांधीजींनीं आपल्याला दिली. अेकोणिसाव्या आणि विसाव्या शतकांत तशी कुणी च दिलेली नाहीं. या दोन शतकांचा अुल्लेख मीं अेवढ्यासाठीं केला कीं अिग्रजांच्या आगमनानंतर अुत्थानाची कल्पना आम्हांला ज्यांनीं दिली ले सगळे अेकाणिसाव्या आणि विसाव्या शतकांत होअून गेले आहेत. त्या सर्वांच्या कल्पनेपेक्षां ही वरचढ कल्पना आहे. दरेकानें ओश्वराची अुपासना परिश्रमाच्या द्वारां केली पाहिजे. या कल्पनेनें देशाचें कल्याण झालें आहे. गरीबांशीं अनुसंधान झालें आहे. श्रम-निष्ठा वाढली आहे. आणि ओश्वराची भरी सेवा यांत आहे. मी आपल्या समाजवादी मित्रांना पुष्कळदां विचारतो कीं काय या पेक्षां अधिक स्फूर्तिदायी कल्पना तुम्हो अेभादी दाखवूं शकतां ? आणि जर नाहीं दाखवूं शकत तर हिचा प्रचार कां करीत नाहीं ? तेव्हां ते म्हणतात कीं ही कल्पना जरूर स्फूर्तिदायी आहे, पण काळ त्या कार्याला अनुकूल नाहीं. हें

यंत्र-युग आले आहे आणि आपल्याला जे काहीं करायचे आहे ते सारे या यंत्र-युगाला धरून केले पाहिजे. तुम्ही ऐभादा असा श्रम काढला की जो यंत्राने होत नाही हाताने च होतो तर चांगले होओल. चर-भ्याचे काम तर गिरणीने हि होते. म्हणून काळ चरभ्याच्या विरुद्ध आहे. तर मग तुमचे चरभ्याचे काम कसे चालणार ? मी उत्तर देतो — बाबा, काळ विरुद्ध पाहतो म्हणून मला विशेष स्फूर्ति होते. कारण माझ्या विचाराच्या विरुद्ध अेक वस्तु अुभी आहे. समोर जर पोकळ आकाश असेल तर त्याला काठी घेअून मारण्याची अिच्छा होत नाही. पण ऐभादी भरीव वस्तु समोर असेल तर तिला टक्कर देण्याची अिच्छा होते. तसे माझ्या विचाराच्या विरुद्ध दुसरी वस्तु अुभी आहे—जिला यंत्र-युग म्हणतात—म्हणून मला विशेष अुत्साह वाटतो.

आणभी अेक तिसरी गोष्ट अिथे व्हायला पाहिजे. काहीं ज्ञान हि अिथे मिळायला पाहिजे. कर्मयोग्याला ज्ञान हि पाहिजे. ज्ञानाशिवायचे कर्मयोगी आजकाल दिसून येतात. ते म्हणतात—आम्ही कर्मात मग्न आहोत, ज्ञानाचे काय गौरव गाता ! मी त्यांना म्हणतो ज्ञान-प्राप्ति तर तुमचा अधिकार आहे. त्या अधिकाराची तुम्ही किंमत न कराल तर कसे चालेल ! जे काम करणारे आहेत ते ज्ञानाची कदर करीत नाहीत, आणि जे ज्ञान बाळगतात ते निरुद्योगी आहेत. परिणाम हा झाला आहे की जे ज्ञानाचे अधिकारी नाहीत त्यांच्याजवळ ते पडले आहे, आणि जे ज्ञानाचे भरे अुपासक आहेत ते त्यापासून अलिप्त राहिले आहेत. कर्म ज्ञान-विरहित झाल्यास ते निरुपयोगी बनते, आणि ज्ञान कर्म-हीन झाल्यास ते निःसत्त्व होते. म्हणून दोहोंचा योग साधला पाहिजे. ऐवढ्यासाठी कार्यकर्त्यांना स्वाध्याय-चिंतन आदि निरंतर करीत राहिले

पाहिजे. आजवर तें झालें नाहीं तर ते म्हणूं शकतात कीं आम्ही स्वराज्य-संपादनाच्या कामांत होतो म्हणून आम्हांला ज्ञान-संपादनास अवकाश मिळाला नाहीं. असा बचाव ते करूं शकतात, जरी तसा बचाव करण्याची मला अिच्छा होणार नाहीं. कारण ज्याला ज्ञानाच्या शक्तीची ओळख आहे, तो असा युक्तिवाद करणार नाहीं. आपण कुठें असें म्हणतो कीं, स्वराज्य-संपादनाचा एक तीव्र कार्यक्रम आमच्या पुढें होता म्हणून पुष्कळ दिवस झाले झाल्ले हि नाहीं ? कारण, आपल्याला जाणीव आहे कीं आणें शरीरासाठीं फार आवश्यक आहे. झाल्यावाचून शरीर काम करूं शकत नाहीं. तसें च मी म्हणतो कीं ज्ञानावाचून आत्मा काम करूं शकत नाहीं. आपत्काळीं हि ज्ञानावाचून राहतां कामा नये. आजवर झालें तें झालें पण आतां आपल्या पक्ष्या विचारावर आपलें काम अुभारलें पाहिजे.

अशा प्रकारें ससंगति, सामुदायिक परिश्रमात्मक अुपासना आणि ज्ञान-प्राप्ति जर आपल्याला अिथून लाभली तर आज काळाचा जो विरुद्ध प्रवाह आपल्याला दिसून येत आहे, त्याच्याशीं लढायची आपल्यांत शक्ति येतील. अितक्या गोष्टी तुम्ही अिथून घेअून जाल तर हें शिबिर फार अुपयुक्त ठरेल.

---

(२)

### सकाळीं लवकर अुठण्याचा लाभ

आपल्या जीवनाचीं जी बाह्य अंगें आहेत त्यांपैकीं अेकाबाबत बोलायचा विचार आहे. तशीं हीं अंगें जरी बाह्य असलीं तरी त्यांचा

अंतराशीं हि पुष्कळ संबंध आहे. आणि आज ज्या बाबत बोलायचें आहे त्याचा तर तसा भास संबंध आहे. ती गोष्ट म्हणजे सकाळीं लवकर अठणें.

सकाळीं लवकर अठून अश्वराचें स्मरण करण्याची रीत सगळ्या जगांत आहे. आणि तशीं कांहीं भजनें हि रचिलीं आहेत. आज जें हिंदी भजन गाण्यांत आलें तें हि त्या बाबतचेंच आहे. तथापि गुजराथींत नरसी मेहत्याचीं या विषयीं रचलेलीं जीं भजनें आहेत तीं गुजराथची विशेषता आहे. आपल्या विशेषतेचें भान प्रायः होत नाहीं. पण ज्याची दृष्टि व्यापक असते तो ती विशेषता ओळखूं शकतो. आणि मीं पाहिलें आहे कीं पुष्कळशा भाषांच्या साहित्यांत असलीं भजनें आहेत. तथापि नरसी मेहत्याच्या प्रभात्यां (भूपाळ्यां) चें अेक भास स्थान आहे. त्याच्या अेका भजनांत म्हटलें आहे

“पाछली भट घडी साधु पुरुषने सुअि न रहेवुं” शेवटल्या ज्या सहा घटका असतात, त्यांत साधु पुरुषानें झोपून राहूं नये.

शेवटल्या सहा घटका म्हणजे सूर्योदयापूर्वींचे अडीच तास. आणि सामान्यतः सहा वाजतां सूर्योदय होतो असें मानलें तर हा अठायचा वेळ साडेतीन वाजतां होतो. तमिळ साहित्यांत अेके ठिकाणीं सहाच्या अैवजीं दहा घटका माझ्या वाचनांत आलें आहे. पण साधारणतः सूर्योदयापूर्वीं दोन घटकेचा काळ परमेश्वर-चिंतनाचा, ब्रह्म-चिंतनाचा असतो, असें स्मृतीचें हि वचन आहे. सर्व-साधारण लोक जिचें सहजपणें पालन करूं शकतात अशी च गोष्ट स्मृति सांगते. त्या दृष्टीनें सूर्योदयापूर्वीं तीन घटका अठलो तर अेक घटका शौचादिकांत जाते आणि अुरलेल्या दोन घटकांत चिंतन होअूं शकतें. नरसी मेहता सहा घटका म्हणतो



आणि तमिळ लेखक दहा घटका म्हणतो याचें तात्पर्य हें च कीं सकाळचा जितका अधिकांत-अधिक काळ आत्म-चिंतनांत देतां येतील तितका द्यावा.

बापूजींनीं यावर फार भर दिला होता हें तुम्हांला माहीत आहे. सध्यां आश्रमांत उठायची वेळ चार वाजतांची आहे. पण हें सर्व लोकांवर दया करून बापूजींनीं कबूल केलें आहे. पूर्वीं तर चार वाजतां प्रार्थना सुरू होऊन जात असे, आणि उठायची घंटा ३-४० ला होत असे. आश्रमांत मुलें आणि स्त्रिया हि असत आणि त्या सर्वांनीं प्रार्थनेंत हजर राहिलें पाहिजे असा बापूजींचा आग्रह असे. तेव्हां स्त्रियांची नेहमीं तक्रार असायची कीं मुलांची शोप पूर्ण होत नाही. आणि त्यांची तक्रार भरी होती. यावर पुष्कळ चर्चा झाली. पण दहा-बारा वर्षे तर बापूंनीं ऐकलें च नाही. शेवटीं वीस मिनिटांची कृपा केली. हा अति-हास तुमच्यापैकीं कांहींना ठाऊक असेल.

बापू तर अलीकडे सकाळीं दोन वाजतां च उठत असत, आणि पुष्कळसें काम सकाळीं च करून टाकीत. गीतेच्या दुसऱ्या अध्यायांत स्थितप्रज्ञाच्या लक्षणाचे जे श्लोक आहेत त्यांत अेक श्लोक असा आहे कीं “योगी म्हणजे परमेश्वराचा भक्त, दुसरे लोक जेव्हां शोपून असतात तेव्हां तो जागत असतो आणि दुसरे लोक जेव्हां जागत असतात तेव्हां तो शोपून असतो.” हें वाक्य काल-दर्शक नसून अवस्था-दर्शक आहे. लोक फल-प्राप्ति आदि ज्या विषयांत जागृत राहतात त्या विषयांत योगी निश्चित राहतो आणि परमेश्वराची भक्ति, जन-सेवा आदि ज्या गोष्टींची चिंता दुसरे लोक करीत नाहीत त्या विषयांत तो जागृत राहतो, हा त्याचा भावार्थ आहे. आणि बापूंनीं हि तो घेतला आहे, तरी

त्याचा अक्षरार्थ घेण्याचा प्रयत्न केला आहे. तो अर्थ हा कीं संसारी लोक विलासादिकांत रात्रीं पुष्कळ वेळपर्यंत जागत राहतात आणि सकाळीं झोपत असतात. अलट भक्त रात्रीं लवकर झोपीं जातो आणि सकाळीं लवकर अठून परमेश्वराचें भजन करतो. पण त्या वाक्याचा असा अक्षरार्थ घेण्याची गरज नाही. तरी बापूंनीं तो घेतला आहे हें त्यांच्या अक्षरासक्तीचें लक्षण नव्हे, तर कुशल बुद्धीचें लक्षण होय.

संतांच्या बाबतींत आपण ऐकतो कीं ते रात्रीं परमेश्वराचें भजन करीत आणि दिवसा काम करीत. रात्र विश्रांतीसाठीं आहे आणि दिवस बुद्धोगासाठीं आहे असें मानलें जातें आणि बोललें जातें. पण भक्ताला रात्र ध्यान-चिंतनादिकांसाठीं असते आणि दिवस सेवाकार्यासाठीं. जे लोक प्रार्थनेचें अंतिम कार्य करून झोपून जातात ते प्रार्थनेच्या नादांत झोपीं जातात. त्यामुळे त्यांची झोप निर्दोष, निःस्वप्न आणि विचार-विकासपर होते, असा अनुभव आला आहे. आपण बीं शेतांत पेरतो आणि मातीनें तें झांकून देतो. आतां बीं चें काय होऊन राहिलें आहे हें जरी वरून दिसत नाही तरी तें पडून राहत नाही तर त्याचा विकास होत असतो. हें तर जेव्हां त्यांतून अंकुर बाहेर पडतो तेव्हां आपल्याला दिसून येतें. त्यापूर्वींचा विकास आपल्या दृष्टीला दिसून न येवो, पण होतो अवश्य. त्याप्रमाणें जेव्हां आपण प्रार्थनेंत चिंतन-बीज पेरून झोपीं जातो तेव्हां झोप मातीचें कार्य करते. आपल्याला पत्ता लागत नाही तरी अशा झोपेंत विचारांचा विकास होत राहतो. याचा अनुभव मीं घेतला आहे. निर्दोष निद्रेला समाधि हि म्हणतात. सकाळीं अठून अध्ययन केल्यास दिवसभर चिंतनाची सुंदर प्रेरणा मिळते, सेवा उत्तम होते, विकार-शमन होतें. प्रतिभावान् कवींनीं जितकें लिहिलें आहे

तें पुष्कळसें सकाळीं च लिहिलें आहे. माझा हि अनुभव असा च आहे. सकाळच्या वेळेचा जर मी अपुयोग करूं शकलों नसतों तर गीतेवर मी जें कांहीं लिहिलें आहे तें लिहूं शकलों नसतों.

म्हणून तुम्हीं या शिविरांत पंधरा दिवस राहून जें कांहीं घेअून जाल, त्यांत सकाळीं अठण्याची गोष्ट अवश्य घेअून जा. जग तसें करीत नाहीं आणि रात्रीं अनेक कामें करण्याचा मोह धरतें, पण तो मोह च आहे. त्या मोहापासून दूर राहून तुम्हीं रात्रीं लवकर झोपण्याचा आणि सकाळीं लवकर अठून चिंतन करण्याचा अभ्यास करा. त्यानें लोक-सेवेचें नुकसान होणारें नाहीं, पण लाभ च होणारा आहे. त्याशिवाय शारीरिक आणि मानसिक—आध्यात्मिक लाभ तर होतील च.

---

(३)

### कांसवाचा दृष्टांत

आज दिवसभर तुम्ही पुष्कळ ऐकलें आहे, म्हणून 'अधिक सांगण्याचा माझा विचार नाही. आतां प्रार्थनेनंतर चिंतनासाठीं एक श्लोक देण्यांत आला आहे. आणि सर्वांनीं मौन-पूर्वक त्याचें थोडा वेळ चिंतन करावें अशी सूचना देण्यांत आली आहे. मला ही पद्धति आवडली. चिंतनासाठीं जो श्लोक देण्यांत आला आहे त्याचें थोडें प्रकट चिंतन करतों.

हा श्लोक गीतेतील आहे. त्यांत इंद्रिय-संयमाचें शिक्षण देण्यांत आलें आहे. आणि त्यासाठीं कांसवाचा दृष्टांत दिला आहे. कवि काव्यांत

रस निर्माण करण्यासाठी दृष्टांत उपमा आदि देतात. पण तशी गीतेची पद्धति नाही. गीता दृष्टांत देते तेव्हां चिंतनासाठी देते. आणि तो देखील फार कंजूसपणे. जितके दृष्टांत गीतेत दिले आहेत ते सारे ध्यानयोगासाठी दिले आहेत. आणि तसे च ते ख्याति पावले आहेत. अेकाप्र ध्यानासाठी दिव्याचा दृष्टांत, अलिप्ततेसाठी कमल-पत्राचा दृष्टांत, तसा अिद्रिय-संयमासाठी हा कांसवाचा दृष्टांत आहे. तुमच्या-पैकीं पुष्कळांनीं पाहिले असेल कीं मंदिरांत कांसवाची प्रतिमा असते. कांसव ज्याप्रमाणे आपले अवयव आवरून घेतो त्याप्रमाणे विषयापासून अिद्रियांना आपण आवरून घेतल्यास भले होते हे त्याचें तात्पर्य. हा अेक परिपूर्ण दृष्टांत आहे. पण त्याच्या अक्षरांत अेक च भाग दाखविला आहे. आपण भाव-चिंतन करीत असतांना त्या भागाला पूर्ण करून समजून घ्यायला पाहिजे.

कांसव आपले अवयव नेहमीं आवरून घेत नाही. पण भयाच्या प्रसंगीं आवरून घेतो. आणि तसें भय नसेल तेव्हां ते पसरून त्यांच्या-पासून काम घेतो. तसें च आपल्या अिद्रियांबाबत समजावयाचें. अिद्रियांना नेहमीं आंत ओढून घ्यायचें नाही. तीं तर वस्तुतः आत्म्याच्या शक्ति होत. त्यांच्या साहाय्यानें च आत्मा देहांत सेवा, भजन अित्यादि करूं शकतो. अिद्रिय शब्दाच्या अर्थापासून च ही सूचना मिळते. अिद्रिय म्हणजे अिद्राची शक्ति. आणि अिद्र म्हणजे आत्मा. अिद्रियें आत्म्याच्या साधक शक्ति होत, बाधक नव्हेत. समजा आपण घरांत आणि घराचीं सारीं दारें आणि छिडक्या बंद केल्या तर आपण त्या घरांत कोंडलों गेलों, कैद झालों, असें म्हटलें जातील. देहांत अिद्रियें नसतीं तर आत्म्याची तशी च स्थिति होती. अिद्रियें देहरूपी

घराचे दरवाजे होत. त्यांच्या वाटे आत्म्याला प्रकाश मिळतो, आणि तो काम करू शकतो.

म्हणून कूर्माच्या दृष्टांताचा अर्थ हा समजला पाहिजे कीं इंद्रियांवर जेव्हां विषयांचें आक्रमण होत असेल तेव्हां भयाचा प्रसंग ओळखून त्यांना आंत ओढून घ्यावे आणि तसें भय जेव्हां नसेल तेव्हां त्यांचा उपयोग करावा. इंद्रियांचा उपयोग करण्याचे हि दोन प्रकार आहेत. एक, मोकळेपणानें निर्भयतापूर्वक उपयोग करणें. आणि दोन संकोचानें संयमपूर्वक उपयोग करणें. आणि भयाच्या प्रसंगां तर त्यांना आंत ओढून घेऊन त्यांचा उपयोग च करावयाचा नाही. कानावर बाजीट गोष्ट येऊं लागली तर भयाचा प्रसंग ओळखून कानाला आंत ओढून घेतलें पाहिजे, आणि त्या विषयाला च बंद करून टाकलें पाहिजे. व्यवहारांत हितकारक श्रवणाचा प्रसंग आला असतां कानाचा उपयोग केला पाहिजे—पण सावधगिरीनें, संकोचानें, अंकुश राखून. गरजेहून अधिक ऐकतां कामा नये. पण भगवंताचे गुण ऐकण्याचा प्रसंग आला असतां मोकळेपणानें निर्भयता-पूर्वक ऐकलें पाहिजे. अशा च प्रकारें जेव्हां वाणीनें भगवद्-नामाचा उच्चार करावयाचा असतां उदार-चित्त होऊन वाणीचा उपयोग केला पाहिजे. आणि असत्य हिंसक अथवा दुष्ट वचन वाणीतून बाहेर पडण्याचा जिथें संभव वाटत असेल तिथें वाणीला बंद च केलें पाहिजे.

अशा प्रकारें तीन तऱ्हेनें इंद्रिय-संयम पूर्ण होतो. आणि तिहींची गरज असते. कूर्माच्या दृष्टांतावरून या तिहींचा आपल्याला बोध मिळतो.

(४)

## वेळेचें भान

काल आपण आश्रम-जीवनांतील अेक महत्त्वाची गोष्ट पाहिली. आज तशा च अेका दुसऱ्या गोष्टीचा विचार करूं.

आश्रम पहायला जो कोणी येतो त्याचें लक्ष अेका गोष्टीकडे धेचलें जातें. ती गोष्ट म्हणजे वेळेचें भान. आश्रमांत सर्व कामें नियमितपणें चालविलीं जातात. अितकें कीं प्रार्थनेसारधें भक्ति-कार्य हि जवळ घड्याळ ठेवून केलें जातें. भक्तिमार्गांत या गोष्टीचें आतां पर्यंत थोडें हि भान नव्हतें. अितकें च नव्हे तर असें भान राधणें भक्तीला फारसें अनुकूल नाहीं अशी समजूत होती. पण ती समजूत चुकीची आहे. जसा अेभादा वस्तूचा कैफ असतो तसा संगीताचा अथवा भक्तीचा कैफ अनुभवणें हा कांहीं भक्तीचा अर्थ नव्हे. आणि तसा अर्थ करतां हि कामा नये. तें तर चित्त-शुद्धीचें अेक महान् साधन आहे. आणि ज्याप्रमाणें आहार, जो अेक नित्य सेवन करायची वस्तु आहे, नियमित पाहिजे त्याप्रमाणें ज्या नित्य करायच्या वस्तु आहेत त्या बाबत हि नियमितपणा असला पाहिजे. त्याप्रमाणें भक्ती बाबत हि व्हायला पाहिजे. अेवढें धरें कीं असा अेभादा महान् भगवद्-भक्त असूं शकतो कीं ज्याला या सगळ्या गोष्टींचा विसर पडूं शकतो. पण त्याला भक्ति-मार्ग म्हणतां येणार नाहीं. मार्ग म्हणून तर भक्तींत हि नियमितपणा असला पाहिजे.

ध्याणें, श्लोपणें आदि तर सारें जग च करतें पण आश्रमांत तीं सारीं कामें नियमितपणें होतात हा फरक आहे. त्यानें कर्मयोगाची

शक्ति वाढते. दिवसाच्या चोवीस तासांचा उपयोग होतो आणि थकवा हि येत नाही. अनियमितपणाने काम कमी होतें, चांगलें होत नाही, मनावर त्याचें ओझे राहतें—आणि शरीर हि थकून जातें. ह्या सर्व आपत्ति वेळेवर काम करण्याची संवय लावून घेतल्यानें टळतात. यांत अशी कोणती च गोष्ट नाही कीं जी कोणा सामान्य गृहस्थाच्या घरीं होअूं शकत नाही. तीथें हि भोजनाचा एक निश्चित वेळ राखतां येतो. पण ती गोष्ट सुचत च नाही. त्यामुळे अनियमितपणा चालतो. आणि अशा तऱ्हेचा अनियमितपणा गृहस्थाश्रमांत अपरिहार्य आहे; असें हि मानलें जातें. पण असें मानण्याचें कांहीं कारण नाही. प्रत्येक गोष्टींत अपवाद असतात. तितका वाव ठेवल्यास शेतीचें काम देखील नियमितपणें होअूं शकतें. शेतीचें अुदाहरण मीं अवघ्यासाठीं दिलें कीं शेती पावसावर अवलंबून असते, म्हणून ती नियमितपणें होअूं शकत नाही असें वाटतें. वर्षातून दहा-बारा दिवस अवश्य असे येतील कीं त्यामुळे त्या कामांत अनियमितपणा येतील, पण तेवढें वगळल्यास शेतीच्या कामांत देखील नियमितपणाचें पालन करतां येतें. पण गृहस्थाचा देखील एक आश्रम असतो ह्याचें भान गृहस्थाला नसतें. कांहीं दिवस थूप काम करतील तर कांहीं दिवस आळसांत काढतील. वेळेचा कांहीं हिशोब च नसतो. त्या अवधी काम आणि विश्रांति दोन्ही नियमित झाल्यास थकवा कमी येतील आणि काम हि अधिक होतील.

आपण पाहतों कीं आश्रमांत आहार नियमित आणि नियत असतो. पौष्टिक तत्वांचा विचार करून आहार देण्यांत येतो. आहारांत गोडाची गरज वाटत असल्यास नियमितपणें गूळ हि दिला जातो. अुलट जगांत मिष्टान्न धाण्याचे दिवस असतात. त्या दिवसांत अधिक

मिष्टान्न भाअून शरीराला लाभाअैवर्जी अधिक हानि च होते. सणाचे दिवस म्हणजे आजारी पडण्याची तयारी च. पण नियमितपणा पाळल्यास हें सारें टळतें. आणि चोवीस तासांत अितकें काम होअूं शकतें कीं तेवढें करायला दुसऱ्याला दुष्पट वेळ लागेल. काल सहज नारायण बरोबर महादेवभाहींच्या कामाबाबत बोलणें चाललें होतें. महादेवभाही अितकें काम कसें करीत, असा प्रश्न पडला. पण ते अितकें काम करूं शकतं याचें कारण त्यांनीं नियमितपणें काम करण्याची संवय लावून घेतली होती हें आहे. तरी त्यांच्या कामाचें स्वरूप असें होतें कीं थोडा-फार अनियमितपणा होअून जायचा. पण माझी अशी धारणा आहे कीं जर तेवढा हि अनियमितपणा त्यांनीं होअूं दिला नसता तर ते अधिक काम करूं शकले असते. अर्थात् शरीर कदाचित् अधिक काळ काम देतें. जितक्या अंशानें अनियमितपणा झाला तितक्या अंशानें काम कमी झालें, असें हिशोब केल्यास आढळून येतील.

जीवनांतील प्रत्येक क्रिया नियमित वेळेवर होतील अशी भात्री देतां येत नाहीं. पण ज्या मुख्य क्रिया आहेत त्यांत जर नियमितपणाचें भान आपण राखलें, तर अितर कामें जीं मधून मधून येत राहतात, रोज करायचीं नसतात, त्यांत हि सहज नियमितपणा येअून जातो. झोपण्याची वेळ, अुठायची वेळ, जेवणाची वेळ, फिरायची वेळ निश्चित करून टाकली, आहार, अध्ययन, व्यायाम आदि जीं रोज करायचीं कामें आहेत त्यांची वेळ जर निश्चित असली तर बाकीच्या कामांची वेळ सहज निश्चित होअून जाते, आणि कामाचा भार हि वाटत नाही. या बाबत बापूजी आपला अनुभव सांगत होते. त्यांनीं गीतेचा पदार्थ-कोष तयार केला होता. तसा कोष अितरांनीं हि केला होता.



पण हें बापूंना ठाऊक नव्हतें. मीं जेव्हां त्यांना हें सांगितलें तेव्हां म्हणूं लागले—“जी मेहनत केली ती कांहीं व्यर्थ गेली नाही, तिचा मला लाभ च झाला आहे.” पुढें सांगूं लागले कीं, “कोषासाठीं मी रोज वीस मिनिटें देत असे. दुसरीं कामें सोडून देऊन जर ह्या च कामाच्या मार्गे लागलों असतो तर कदाचित् हें लवकर झालें असतें, असा कुणाला भास होअं शकतो. पण तो भास च आहे. त्याला मनुष्य कंटाळून जाण्याचा हिं फार संभव आहे. ‘अनासक्तियोग’ हि मीं रोज अेक श्लोक लिहून पूर्ण केलें. श्रौपण्यापूर्वीं रोज लिहून च टाकित होतो. तसें न करतो तर कदाचित् तें काम पूर्ण झालें नसतें.” आतां कोषाच्या कामाचें अुदाहरण ठीक आहे. कारण तें यांत्रिक काम आहे. पण गीतेच्या अनुवादाचें हें अुदाहरण अनुकरणीय च आहे असें मी म्हणणार नाही. कारण असलें विचारात्मक काम वेळ निश्चित करून अुत्तम. होतें च असें म्हणतां येत नाही. बापूंच्या बाबतींत तें ठीक होतें. त्यांच्या जीवनांत तें बसून गेलें होतें. पण प्रतिभेच्या कामांत अधिक वाव ठेवावा लागतो आणि स्फूर्ति पाहून काम करावें लागतें. तथापि असलीं विशेष कामें सोडून दिलीं तरी बाकीचीं सर्वसाधारण कामें जर नियमितपणें केलीं तर त्यांत रस वाढतो ही अनुभवाची गोष्ट आहे.

## बुद्धि स्वच्छ करा

आतां आपण तुलसीदासजींची अेक चौपात्री गाअिली. तींत मला वाटतें, विभीषण रावणाला बोध देत आहे. तो सांगतो आहे कीं प्रत्येकाच्या हृदयांत सुमति आणि कुमति म्हणजे सद्बुद्धि आणि दुर्बुद्धि दोन्ही वास करीत असतात. त्यांत सद्बुद्धि संपत्तिरूप असते आणि दुर्बुद्धि आपत्तिरूप असते. म्हणून दुर्बुद्धि सोडून सद्बुद्धिचा आश्रय करा, असें विभीषण समजावून देत आहे.

तशा तर माणसाला आयुष्यांत बाहेरून किती तरी संपदा आणि आपदा प्राप्त होत असतात. पण त्यांच्या मुळाशीं जाऊन पाहिलें तर निश्चितपणें अनुभवास येतें कीं सर्व सुखांचें मूळ सद्बुद्धि होय, सद्वासना होय. म्हणून जे कांहीं प्रयत्न आपण करतो त्याचा परिणाम जर चित्त-शुद्धि अथवा वासना-शुद्धि होत असेल आणि बुद्धि निर्मल होत असेल तर तो प्रयत्न सफळ झाला असें म्हटलें पाहिजे. ती जर होत नसेल तर त्या प्रयत्नांचा बाह्य परिणाम कितीहि चांगला दिसत असला तरी तो योग्य म्हणतां येणार नाही. आत्म-कल्याणासाठीं अनेक ऋषींनीं आणि संतपुरुषांनीं केलेल्या प्रार्थना प्रसिद्ध च आहेत. पण त्या सर्वांत जी सर्वोत्तम मानली गेली आहे, ती आहे गायत्री-मंत्र. परमेश्वरापासून त्यांत सद्बुद्धिची मागणी करण्यांत आली आहे. गायत्री मंत्र बुद्धीवादी मंत्र आहे. शेंवटीं आपल्याजवळ जी निर्णय-शक्ति आहे ती बुद्धि आहे. तिच्या पलिकडे जो आहे तो अंतर्यामी परमेश्वर आहे. तिथपर्यंत पोचायचें साधन देखील बुद्धि च आहे. म्हणून बुद्धि शुद्ध

करणे हें च सर्व साधनांचें सार आहे. कंदिलांत आंत वात जळत असते. पण वर कांच असते. ती कांच जर मळकी असेल तर प्रकाश स्वच्छ पडत नाही. तशी परमेश्वराची ज्योति प्रत्येकाच्या हृदयांत तेवत आहे. पण बुद्धीरूपी कांच स्वच्छ असेल तर त्या ज्योतीचा प्रकाश स्वच्छ पडेल. नाही तर आंत ज्योति असून हि बाहेर स्वच्छ प्रकाश प्रगट होणार नाही. गीतेंत सर्वोत्तम आदर्श सांगितला आहे त्याचें नांव देखील स्थित-प्रज्ञ आहे. म्हणजे ज्याची बुद्धि स्थित झालेली आहे, निष्कंप झालेली आहे. स्थितप्रज्ञाचें लक्षण हें च कीं तो सर्वोत्तम निर्णय देऊ शकतो. दुसऱ्या पुष्कळशा शक्ति असून हि निर्णयकारी शक्ति जर माणसाच्या ठायीं नसेल तर तो चुकीच्या मार्गानें जातील; आणि त्यानें नुकसान होतील असा संभव आहे. म्हणून निर्णय-शक्ति ही सर्वांत महत्वाची गोष्ट आहे. ज्यांच्या जवळ अचूक निर्णय-शक्ति असते ते समाजाला फार काम देतात. ते उत्तम नेते होऊ शकतात. गुरुचें स्थान हि ते घेऊ शकतात. आपली बुद्धि स्वच्छ झाल्यास असें गुरु-स्थान आपल्या ठायीं च आपल्याला प्राप्त होतें. मग कुठें दुसरीकडे विचारायची गरज च राहात नाही. आंतून निश्चित निर्णय मिळून जातो. आपला निर्णय जर चुकीचा असला तर भावना चांगली असून हि ती निर्णयाची चूक नुकसान करू शकते. म्हणून बुद्धि शुद्ध केली पाहिजे.

अवढ्या साठीं गीतेनें बुद्धीचें सात्विक, राजस आणि तामस असें तीन प्रकार केलें आहेत. बुद्धि तर प्राणिमात्रांत असते. पण तींत सात्विकतेबरोबर रजोगुण व तमोगुण यांचें मिश्रण असेल तर ती बुद्धि योग्य निर्णय देण्याचें काम करू शकणार नाही. तमोगुणाचें मिश्रण असेल तर निर्णय विपरीत होतील. आणि रजोगुणाचें मिश्रण असल्यास

बुद्धि संशयांत पडेल. आणि संशय म्हणजे अनिर्णय. अर्थात विपर्यय व अनिर्णय दूर केले म्हणजे स्वच्छ निर्णय मिळतो. बुद्धींत रजोगुण व तमोगुण यांचे जे अंश असतात ते च मुख्यतः दूर करण्याचा आपल्याला यत्न करायला पाहिजे.

कोणांची बुद्धि तीव्र असते, कोणाची मंद असते. पण बुद्धीची तीव्रता व मंदता ही भास महत्वाची बाब नव्हे. बुद्धि स्वच्छ असल्यास ती मंद असली तरी प्रकाश देतील व निर्णय देतील. बुद्धि तीव्र असली तरी तीत जर रजोगुणाचा वा तमोगुणाचा अंश मिसळला असेल तर ती चुकीचा निर्णय देतील. म्हणून बुद्धीची स्वच्छता ही च महत्वाची गोष्ट आहे. तशी स्वच्छता असून बुद्धि तीव्र असेल तर व्यापक क्षेत्रांत काम करील आणि मंद असेल तर मर्यादित क्षेत्रांत काम करील. पण दोन्ही निश्चित निर्णय अवश्य देतील. निश्चित निर्णय सात्विक बुद्धि च देऊ शकते. बुद्धि सात्विक बनविली तर मंद बुद्धि तीव्र बुद्धींत परिणत होऊ शकते. शेवटी मंद बुद्धि नेहमीसाठी मंद च राहण्याचें कांहीं कारण नाही. ती देखील तीव्र बनविता येते पण त्यासाठी आधी बुद्धि शुद्ध करण्याची गरज आहे. तेव्हा आत्म्याचा प्रकाश स्वच्छ मिळतो आणि तसा प्रकाश मिळाल्यानंतर बुद्धि मंद न राहता तीव्र व व्यापक बनते. कारण ती आत्म्यांत स्थिर होऊन जाते. आत्म्यांत लीन झाल्यानंतर बुद्धि जितकी व्यापक व्हाईल तितकी ती तऱ्हेतऱ्हेची ज्ञाने मिळवून हि होऊ शकत नाही. म्हणून बुद्धीच्या स्वच्छतेची चिंता बाळगली पाहिजे. आणि त्यासाठी सर्वोत्तम साधन म्हणजे परमेश्वराची भक्ति होय. तो भक्ति-भाव राहून

तर भगवान् सांगतात — “ददामि बुद्धि-योगं तम्” — ज्ञान द्यायला मी बसलों आहे. आंतून च. तें ज्ञान आपल्याला मिळून जातील.

म्हणून या चौपार्शीत जें सद्बुद्धि आणि दुर्बुद्धि यांचें विश्लेषण केलें आहे तें फार महत्वाचें आहे. आणि आपण ज्या शिबिर आदि प्रवृत्ति चालवितों त्यांची परीक्षा आपली बुद्धि स्वच्छ होते किंवा नाही यावरून च. होतें.

(६)

### परिश्रम आणि जीवन-विकास

आश्रम-जीवनाच्या ज्या वैशिष्ट्यांबाबत मला आज बोलायची अिच्छा होती तद्विषयक च आज गीतेचा अध्याय म्हटला गेला आहे. तें वैशिष्ट्य हें च कीं दिवसाचा मुख्य भाग कोणत्या-ना-कोणत्या परिश्रमांत, आणि शक्य तर शारीरिक परिश्रमांत, आपण घालवावा.

आम जनता तर निरंतर कर्म करीत च असते. त्या शिवाय उत्पादन होत नाही आणि जीवन हि चालत नाही, हें सगळ्यांना ठाऊक आहे. तरी प्रयत्न हा च असतो कीं शक्य तितका तो परिश्रम टाळावा. त्यासाठी कुठल्या तरी मार्गानें अधिक संग्रह करून परिश्रमांतून मुक्त होऊन जायचें अथवा कर्मांत-कमी परिश्रम करावा लागेल अशीं उत्पादनाचीं साधनें शोधून काढायची. पहिला विचार व्यक्तिगत आहे. बौद्धिक कर्मानें आपल्यासाठी अधिक संग्रह करून परिश्रमांतून सुटावयाचें हा तो विचार आहे. आणि दुसरा सामाजिक आहे. त्यासाठी

मनुष्य यंत्राच्या पाठीमागे लागला आहे. मनुष्याला विसावा मिळावा अेवढेच नव्हे तर शक्य झाल्यास त्याला काम च करावे लागू नये अथवा कर्मांतकमी करावे लागावे अशी वासना त्यामागे आहे. मनुष्याला संस्कार आणि जीवनाचा आनंद यासाठी फुरसत हि हवी, अशी हि त्यामागे कल्पना आहे. मनुष्याचा जो काहीं विकास झाला आहे तो फुरसतीमुळे झाला आहे, अशी हि दृष्टि त्यांत आहे.

या दोहोंत पहिला विचार व्यक्तिगत आणि सुत्रार्थी म्हटला जातील. म्हणून त्याबाबत भास विचार करण्याचे कारण नाही. पण हा दुसरा विचार सगळ्या समाजाकडे लक्ष देतो. त्यांत नुसता स्वार्थ नाही. त्यांत दृष्टि ही आहे की कर्मयोगांत माणसाला कमी वेळ द्यावा लागला तर फुरसतीच्या वेळी तो जीवनाचा विकास करू शकेल. साहित्याचा, धर्माचा, वा कारागिरीचा जितका काहीं विकास झाला आहे, तो सारा फुरसतीमुळे च झाला आहे, असे त्यांचे म्हणणे आहे. पण ही दृष्टि आश्रमांत आम्ही अंगिकारिलेली नाही. माणसाला फुरसतीची गरज च नाही असे तर मानले नाही, पण ती फुरसत कर्मयोगांतून च मिळते असे कल्पिले आहे. अेका च कामाने माणसाच्या जीवनाच्या अेका च अंगाचा विकास होतो. ते च काम आयुष्यभर तो करीत राहिल्यास जीवन अेकांगी बनून जाते. म्हणून सर्वांगीण जीवन-विकासासाठी वेगवेगळ्या कर्म-योगांची योजना केली असतां जीवनांत आनंद येतो आणि त्याबरोबर च ज्ञान हि मिळते. ज्ञान आणि आनंद हे कर्म-योगाचे प्रतिस्पर्धी कल्पून त्यांच्यासाठी वेगळा वेळ काढण्याची वृत्ति आम्ही राहत नाही. आणि यांतून च 'नयी तालीम' चा शोध लागला आहे.

तसा हा नवा शोध नाही, पण आश्रम-जीवनाचा तो स्वाभाविक परिणाम आहे. आणि सारी गीता त्याच्या ब्रचावासाठीं अुभी आहे. ज्ञान, कर्म आणि आनंद तिन्हीं अेकरूप आहेत असें गीतेचें सूत्र आहे. आनंदाचें त्रिशुद्ध रूप म्हणजे च भक्ति होय. म्हणून भक्ति शब्दांत गीतेनें त्याचा समावेश केला आहे. अशा प्रकारें ज्ञान, भक्ति आणि कर्म या तिहींच्या योगाचा अेका च वस्तूंत अनुभव करण्याला गीता समत्व म्हणते. तें प्राप्त करण्यासाठीं जीवनाचा कशी रचना करायला हवी तें गीतेत सांगितलें आहे. केवळ संन्यासानें म्हणजे अलीकडच्या भाषेंत फुरसतीनें जीवन-विकास होत नाही. मनुष्याला जी कांहीं सिद्धि मिळाली आहे ती चिंतनानें झाली आहे थरी, पण चिंतन-कर्मातून सुटका अपेक्षित नाही. अुलट कर्मातून च चिंतन अुत्पन्न होते. जें चिंतन कर्मातून सुटका अपेक्षितें तें माणसाला योग्य मार्गास लावीत नाही, अयोग्य मार्गास लावतें. विकासाअैवजीं विनाशाकडे घेअून जातें. फुरसतीच्या वेळेचें चिंतन हि निरुपयोगी असतें. ज्या चिंतनाचा आधार प्रत्यक्ष कर्मयोगावर, अनुभवावर नसतो तें चिंतन हवेंत राहून जातें. मनुष्याच्या शरीराची रचना देखील अशी आहे कीं त्याचें मस्तक आकाशांत असलें तरी पाय जमिनीला लागलेले आहेत. मानव-मूर्ति मनुष्याचें जीवन कसें असावें त्याचें सूचन करते. म्हणून ज्ञान, कर्म व आनंद, ज्याला मी भक्ति म्हणें, या तिहींचा अेकदम अनुभव यायला पाहिजे. वैदिक ऋषि म्हणत आहे—“तव अित् अिद्र अहं आशसा हस्ते दात्रं चना दधे”—हे परमेश्वरा, तुझ्या प्राप्तीसाठीं हातांत विळा घेअून मी शेतांत काम करतो. (संस्कृत दात्र वरून गुजराथींतला ‘दांतरडुं’ शब्द बनला आहे. दात्र वरून अितका सरळ

प्राकृत शब्द दुसऱ्या कुठल्या हि भाषेत नाही.) तेव्हां ऋषि दात्राला ओश्वर-प्राप्तीचें साधन मानतो. यांत त्याची जी दृष्टि आहे ती च गीतेची आहे. आश्रम-जीवन आणि नञी-तालीम यांच्या मागे हि ही च दृष्टि आहे.

ही नवीन नाही. पण तिची अंमल-बजावणी मधल्या काळांत होत नव्हती, आणि या काळांत हि, जरी चोहों-बाजूस काम, काम आणि काम दिसून येत आहे, मोठमोठी यंत्रे आणि कारखाने दिसून येत आहेत; आणि मोठ्या प्रमाणावर उत्पादनाचा विचार होत आहे तरी, सारी धडपड कर्म टाळण्याची आहे. यंत्र आपलें आपण फिरत नाही. त्याला हातानें गति द्यावी च लागतें. म्हणून नाअिलाज्ञानें हातानें चालवितात. पण तें हि चालवावें लागूं नये आणि हाताच्या मदतीशिवाय यंत्र अंभड गतीनें फिरत राहिल याचा शोध करण्याचें पुष्कळ प्रयत्न करण्यांत आले. परंतु त्यांत यश आलें नाही. चेतनाच्या मदतीशिवाय अंभड चालणारें कुठलें हि यंत्र निघूं शकत नाही हें सिद्ध झालें तेव्हां या निर्णयावर आले कीं मनुष्याचा हात यंत्राला लावला पाहिजे. परंतु नीयत तर कर्म टाळायची च आहे. कर्मातून सुटका करून घेण्याची वृत्ति असते.

मग कर्मातून सुटका करून घेण्याची कल्पना करण्यांत येते आणि तदनुकूल तत्त्व-ज्ञानें अभारलीं जातात. पण देह असतांना कर्मातून सुटणें म्हणजे मुक्ति नव्हे. ज्यामुळें देह उत्पन्न झाला आहे त्या त्रासनेला छेदणें म्हणजे मुक्ति होय. आणि अशी मुक्ति कर्म करून च मिळूं शकते. कारण ती अंतिम अवस्था आहे. जी अंतिम अवस्था आहे ती अनारंभानें, आरंभ न केल्यानें च, मिळवितां येत नाही. नदीच्या



पलीकडच्या तीरावर जाऊन जो आनंद मिळतो तो अलीकडच्या तीरावर मिळू शकत नाही. डोंगर चढून त्याच्या माथ्यावर बसण्यांत जो आनंद मिळतो तो डोंगरात चढतां च पायथ्याशीं बसून राहिल्यानें मिळत नाही. अंतिम कर्म-मुक्तींत देह-मुक्तीची कल्पना आहे. देह आहे तोवर बाह्य कर्म करीत-करीत मनानें कर्म-मुक्त होण्याचा यत्न जर आपण करीत राहूं तर शेवटीं देह उडून जातील आणि फिरून देह धारण करण्याची गरज राहणार नाही. याचें नांव मुक्ति होय.

सारांश, अेकीकडून वैज्ञानिक, दुसरीकडून तत्वज्ञानी आणि तिसऱ्या बाजूनें आळशी तिघे मिळून कर्मांतून सुटायचे मार्ग शोधित आले आहेत. बुलट गीतेनें आणि बापूजी कीं ज्यांनीं आश्रम उभारला त्यांनीं देखील समजावून दिलें कीं प्रत्यक्ष उत्पादक कर्मयोग च मुक्ति मिळविण्याचा मार्ग आहे. उत्पादक परिश्रम तर दुनिया हि करते, पण ती लाचारीनें करते. आपल्याला तो स्वेच्छेनें आणि ज्ञान मिळविण्याच्या अिच्छेनें केला पाहिजे.

(७)

### व्रतें आणि समाज-सेवा

आज चिंतनासाठीं जो श्लोक देण्यांत आला आहे तो गीतेचा आहे. त्याचें तात्पर्य हें—“मनुष्य आंद्रियांचा आहार तोडील तर तितक्या अंशानें विषय दूर राहतील, पण मनाच्या ओल गाभाऱ्यांत विषयांची जी गोडी असते ती तेवढ्यानें सुटत नाही. त्यासाठीं स्वतंत्र

प्रयत्न करावा लागतो. आणि तो म्हणजे आत्म्याची ओळख करून घेणें हा च होय. आत्म-दर्शन झाल्यानंतर विषयांची गोडी अुरत नाहीं.” या श्लोकाचें चिंतन आज मी करूं अिच्छित नाहीं. स्थित-प्रज्ञाच्या लक्षणांपैकीं हा अेक श्लोक आहे. ‘स्थितप्रज्ञ-दर्शन’ नांवाचें माझे मराठी पुस्तक प्रसिद्ध झालेलें च आहे. माझ्या व्याख्यानांचा तो संग्रह आहे. त्यांत त्या लक्षणांचें चिंतन मीं केलेलें आहे. त्या पुस्तकाची गुजराथी आणि हिंदी आवृत्ति यथाकाळ तयार होअील च. हे श्लोक नित्य-चिंतनाचें आहेत. आणि सर्व सत्याग्रही स्त्री-पुरुष ते रोज म्हणतात. तेव्हां त्यांच्या चिंतनाची गरज होती. म्हणून तें पुस्तक मीं प्रकाशित केले.

बापूंनीं आश्रमसाठीं जीं व्रतें सांगितलीं—ज्यांना अेकादश व्रतें म्हणतात—त्यांत अस्वाद व्रत हि आहे. हा श्लोक त्या व्रताची आठवण करून देतो. त्या व्रताबाबत बोलायचा विचार नव्हता, पण शिबिरांत बापूजींच्या मंगल-प्रभात या पुस्तकाचा अभ्यास व्हायला पाहिजे. बापूजींनीं पुष्कळ लिहिलें आहे. त्यांत मौलिक साहित्य हि पुष्कळ आहे. तथापि त्या सर्वांचें मथित जर कांहीं असेल तर हें लहानसें पुस्तक आहे. आज त्याचें भान लोकांना तितकेंसें स्पष्ट नाहीं. पण शंभर वर्षांनंतर जनता बापूंच्या ‘मंगल-प्रभात’ चें जितकें स्मरण राशील तितकें कदाचित् दुसऱ्या साहित्याचें ठेवणार नाहीं. आजच्या पिढीबाबत त्यांनीं जें कांहीं लिहून ठेवले तें सारें अितिहास-जमा होअील. पण जें थोडें साहित्य निरंतर उपयोगाचें ठरेल त्यांत ‘मंगल-प्रभात’ शिरोमणि होय. त्यांत जीं व्रतें सांगितलीं आहेत तीं नवीं नाहीत. पण त्यां बरोबरची त्यांची कल्पना मौलिक आहे.

समाज-सेवा करणारांनीं मानलें आहे कीं, सेवेसाठीं चारित्र्य-बल आवश्यक आहे. पण कांहीं व्रतांचें निरपवाद पालन समाज-सेवा करीत असतां केलें पाहिजे, तेव्हां च थरी सेवा होअू शकते असें त्यांनीं मानलें नव्हतें. पुष्कळसे समाज-सेवक असे होअून गेले आहेत कीं ज्यांनीं चांगली सेवा केली आहे आणि ज्यांच्या सेवेचा समाजानें उपकार हि मानला आहे. तथापि ते सेवक असल्या व्रतांची गरज मानीत होते असें दिसत नाहीं. या अुलट योगाचे अुपासक आणि जैन व बौद्ध धर्मांचें अनुयायी, भक्तिमार्गी आणि वेदांती कांहीं व्रतांची गरज अवश्य मानीत असत. सत्य, अहिंसा आदि पांच व्रतें तर बापूजींनीं सरळ पतंजली वरून च घेतली आहेत. पण ते लोक व्रत पालनावरोवर समाज-सेवेची आवश्यकता मानीत नव्हते. त्या व्रत-पालनांत व्यक्तिगत शुद्धीची कल्पना होती. अशा प्रकारें जे लोक समाज-सेवा करीत ते व्रतांचें ध्यान ठेवीत नसत, आणि जे व्रतांचें ध्यान ठेवीत ते त्यावरोवर समाज-सेवेची कल्पना करीत नसत. दोहोंची साधना वेगवेगळी होती. पण त्या दोहोंना जोडणें अपरिहार्य आहे, हा मौलिक विचार होय.

आपण धादीचा प्रचार व्हावा असें अिश्चिंतों. हिंदुस्थानांत अंभंड चरभा चालो अशा अर्थाचें भजन हि अिथें रोज गाअिलेंजातें. तेव्हां या व्रतांवर आमची अंभंड श्रद्धा असली पाहिजे तर च चरभा अंभंड चालेल. चरभ्याला जर आम्ही केवळ अेक बाह्य वस्तु मानलें तर चरभा अंभंड चालणार नाहीं, तर तो अंभंडित होअील. बापूंचे विचार मानणारांमधें अेक अुणीव राहून गेली आहे. ते जीवनाच्या अोलींत शिरूं अिच्छीत नाहीत. थोडें दूर जाअून थांबून जातात. पण आमचा

विचार जर बरबर च राहील, विचाराचा भोल पाया नसेल, तर त्यावर अभारली जाणारी अमारत पक्की होणार नाही.

म्हणून आपण जें काम करीत आहोंत त्याच्या मुळाशी जाऊन त्याच्या पाठीमागे जें तत्व-ज्ञान आहे त्याचा अभ्यास करायला पाहिजे. शिबिरांत 'मंगल-प्रभात'चा अभ्यास अवश्य व्हायला पाहिजे. त्यांत अकरा व्रतांबरोबर निश्चय आणि नम्रता हे दोन आणखी जोडून देण्यांत आले आहेत. ऐकून तेरा अध्याय आहेत. पंधरा दिवसांत त्या पुस्तकाचा सामान्य अभ्यास होऊं शकतो.

नम्रता आणि निश्चय हे परस्पर-विरोधी नसून परस्पर-पूरक होत. आम्ही सावध रहावें अवेढ्यासाठीं दोहोंची गरज आहे. जें ज्ञान मिळविलें आहे तें आचरणांत आणण्यासाठीं निश्चय हवा, आणि अद्याप पुष्कळ ज्ञान मिळवावयाचें शिल्लक आहे अशा वृत्तीसाठीं नम्रता हवी. आम्ही सर्व कांहीं ज्ञान मिळविलें आहे, असें वाटल्यास आपण अड्डट बनूं आणि ज्ञानाचे दरवाजे बंद होतील. मग विकास होणार नाही. पण याचा अर्थ हा नाही कीं जितकें ज्ञान मिळविलें त्याचें आचरण करतांना मनांत शंका असावी. निःशंक होऊन आचरण करण्यासाठीं निश्चय पाहिजे. अशा प्रकारें आपल्या व्रतांचे निश्चय आणि नम्रता हे रक्षक होत. व्रतांबरोबर यांचें हि सभोल अध्ययन व्हायला पाहिजे.

(८)

## कर्ममय उपासना

आश्रम-जीवनाच्या बाह्य अंगाची चर्चा आपण करून राहिलो आहो. काल आपण कर्मयोग म्हणजे श्रम-निष्ठा या बाबत विचार केला. त्याच्या च अेका विशेष भागाची जी कल्पना करण्यांत आली आहे तिच्या बाबत आज विचार करूं.

कर्ममय उपासना रूढ करण्याचा प्रयत्न आश्रमांत कैक वर्षांपासून चालला आहे. उपासनेची कांहीं कर्मे उत्पादक असतात. कांहीं तशीं उत्पादक नसतात, जरी तीं हिं अपयुक्त असतात. परंतु आश्रमांत अेक असें उत्पादक कर्म उपासनेसाठीं निवडून घेण्यांत आलें आहे कीं जें सर्वजण अेकत्र जमून आणि उपासनेची भावना राखून करूं शकतात. बापूंनीं त्याला यज्ञ नांव दिलें. हिंदुस्थानची आजची गरज पाहून त्याचा अंगीकार करण्यांत आला होता. तें म्हणजे सूत्र-यज्ञ. त्याला च मी उपासना नांव दिलें आहे. सूत कांतण्यांत पेठू तयार करण्याचा हिं समावेश होतो, जरी प्रारंभीं तसा अर्थ करण्यांत आला नव्हता. पण तो अेक दोष राहून गेला होता. आणि तो आजपर्यंत आपल्याला त्रास देत आहे. आतां त्या दोषाचें भान झालें आहे तर सूत कांतण्याच्या उपासनेचा पूर्ण अर्थ समजून घेतला पाहिजे. सूत कांतण्याच्या उपासनेचा जरी आजची गरज ध्यानांत घेअून स्वीकार करण्यांत आला आहे तरी ती नेहमींसाठीं उपासना होअूं शकते. प्राचीनांनीं देखील जेव्हां असल्या उपासनेबाबत विचार केला तेव्हां कांतण्याच्या च उपासने चा स्वीकार केला होता. कापड दरेकाची शारीरिक गरजेची वस्तु आहे. त्या च

बरोबर ती आध्यात्मिक वस्तु हि आहे. कारण तिच्याशी संस्कारितेचा संबंध निगडित आहे. अशा तऱ्हेने शारीरिक आणि आध्यात्मिक दोन्ही आवश्यकता पूर्ण करणारी जी वस्तु आहे तिचा अुपासनेसाठी स्वीकार करणें योग्य च आहे.

कर्ममय अुपासनेची ही धुवी होय कीं तींत अुपासनेची भावना असेल तर श्रेय लाभतें, आणि तशी भावना नसली तर अुत्पादन तरी होतें च. गीतेंत धर्मयुद्धाचें असें च वर्णन केलें आहे : “हतो वा प्राप्स्यासि स्वर्गं, जित्वा वा भोक्ष्यसे महीम् ।” धर्म-युद्धांत माणसाला मृत्यु आला तरी भलें आहे आणि जय झाला तरी भलें आहे. तशी योजना ह्या अुपासनेंत आहे. अुपासनेनें समाज आध्यात्मिक सूत्रांत बांधला जातो. जे वर्ग-भेद रूढले आहेत ते नष्ट होतात, आणि सर्वत्र साम्याचा अनुभव येतो. “वेत्थ त्वं अंतर्यामीणम्, वेत्थ त्वं सूत्रम्”— तुम्ही त्या अंतर्यामीला ओळखता का, जो सर्वांना अेका सूत्रांत ओवतो ? अशीं प्रश्नोत्तरें अुपनिषदांत येतात. सर्वांतर्यामी आत्म्यास आपण ओळखत असूं तर सगळ्या सृष्टीचें अंतःसत्त्व अवगत केल्यासारधें होतें. गीतेंत देधील या सूत्राच्या रूपकाचा अुपयोग करून घेतला आहे. तेव्हां अशी ही सर्वांना आध्यात्मिक सूत्रांत बांधणारी सूत कांतण्याची अुपासना आहे.

अुपासना आणि सत्कर्में यांत जें अंतर आहे तें मी अेक अुपमा देअून समजाअून सांगत असतो. अितर सतकर्में त्वचेंत असलेल्या असंध्य छिद्रांसारधीं होत. त्या छिद्रांच्या द्वारे माणसाला हवा अवश्य मिळते. पण अुपासना नाकासारधीं आहे. बाकीच्या छिद्रांतून तशी हवा मिळत नाही जशी ती नाकानें श्वासोच्छ्वास करून मिळते. असें

महदंतर सत्कर्म आणि अुपासना यांच्यांत आहे. जी चेतना अुपासनेच्या द्वारे मिळते ती सत्कर्माच्या द्वारे मिळत नाही.

आपले प्राचीन धार्मिक लोक देधील अुपासना रूढ करण्यांत यशस्वी झाले आहेत. पण त्यांची अुपासना पांथिक आहे. सामान्यतः धर्मांत भेद होते च. तेव्हां प्रत्येक धर्मवाल्याने आपापली वेगळी अुपासना रूढ केली. पण त्या अुपासना कर्ममय नव्हत्या. वाडमय होत्या, ध्यानमय होत्या. म्हणून दोन्ही प्रकारे लाभ देणाऱ्या नव्हत्या. ध्यान-योगासाठी आपण सारे बरोबर बसलो—जसे केकर पंथाचे लोक करतात — आणि त्या ध्यानांत यशस्वी झालो, तर ध्यानाचा लाभ अवश्य मिळतो. पण तशी ध्यान-क्रिया ज्यांच्या मनांत होत नाही, त्यांना ती आळसाची वा आरामाची क्रिया होऊन बसते. म्हणजे ध्यान-योगाची अुपासना अेकेरी लाभाची आहे. मनांत ध्यान चालले तर लाभ आणि तसे ध्यान न घडल्यास अलाभ. पण कर्ममय अुपासना दोन्ही प्रकारे लाभ-दायक होते. म्हणून सामुदायिक दृष्टीने कर्ममय अुपासना श्रेष्ठ ठरते.

अशी सर्व प्रकारे ही अुपासना श्रेयस्कर असून हि आम्ही ती आतांपर्यंत रूढ करू शकलो नाही. करू शकलो असतो तर आतांपर्यंत सगळा समाज अेकरूप होऊन गेला असता. तसा थोडा प्रयत्न केला गेला, पण आम्ही तितके शक्तिशाली नव्हतो. आम्ही ती वस्तु आत्मसात केली नाही. म्हणून तिचा प्रचार झाला नाही. आश्रमाने आणि चरभ्रा-संघाने तसा थोडा प्रयत्न केला पण त्यांत यशस्वी झालो नाही. अजून हि आपण त्यांत तन्मय होऊन जाऊ तर आजपर्यंत झाला नाही अितका प्रचार पुढे होतील. परंतु प्रचाराची अितकी चिंता नाही, जितकी तो विचार आत्मसात होण्याची आहे.

जुन्या अुपासनेचा विचार आम समाज आतांपर्यंत ग्रहण करूं शकला नाही. कारण तो प्रचलित विचाराशी जुळत नव्हता. परंतु कांतण्याची अुपासना आधुनिक मन समजू शकतें. यांत पांथिकतेचा आभास नाही. आणि अव्यक्त वस्तु मानण्याची हि गोष्ट नाही. सूत कांतण्यानें आपण आम जनतेशीं अेकरूप बनतो, म्हणून ही व्यक्त वस्तु आहे, असें आधुनिक माणसाला समजावून देतां येतें.

माझ्याकडून झाला तितका मीं या दिशेनें प्रयत्न केला आहे. कतांभीच्या साधनांत जितके शोध मीं केले आहेत, ते या दृष्टीनें च केले आहेत. धादी-अुत्पत्ति अेक गोष्ट आहे, वस्त्र-स्वावलंबन दुसरी. परंतु कर्ममय अुपासना या दोहोंहून हि वेगळी आहे. तींत अुत्पादन आणि वस्त्र-स्वावलंबन तर आपोआप होअून च जातें. परंतु ती आध्यात्मिक वस्तु आहे. आणि आध्यात्मिक कर्ममय अुपासनेसाठीं साधनें अतिशय सार्धीं असलीं पाहिजेत. म्हणून मीं तकली पुष्कळ चालविली. तिची गति वाढविण्याचें हि प्रयोग केले. चरध्यापेक्षां तिच्यावर सूत कमी च निवृत होतें. चरध्याची बरोबरी तकली करूं च शकत नव्हती. तरी तिच्यापायीं पुष्कळ वर्षे घालविलीं. कारण त्यांत सामुदायिक व्यापक प्रचाराची दृष्टि होती. आणि ही च दृष्टि तुनांभीच्या शोधांत होती. आपल्या पिंजण्यांत दोष होते हें कारण तर होतें च. पण त्या प्रयोगांत मुख्य दृष्टि व्यापक प्रचाराची होती.

याचा प्रचार करण्याची शक्ति तेव्हां च येतील कीं जेव्हां आपण त्या वस्तूला आपल्या जीवनाचें अंग बनवूं.



(९)

## आपल्या मंडळींत

तुम्हां मंडळींस पाहून मला फार आनंद होत आहे. या पूर्वी मी अथें येऊं शकलो नाही, याबद्दल मला वाअीट वाटतें, आणि वाटत हि नाही. वाअीट अेवढ्यासाठीं वाटतें कीं तुम्हां भावा-बहिणींशी मी आतां-पर्यंत मेटूं शकलो नाही. आणि वाअीट वाटत नाही तें अेवढ्यासाठीं कीं बापूंनीं जें काम मला सोंपविलें होतें तें करण्यांत मी मग्न होतो.

शेवटीं माणसाचा थरा परिचय तर मानसिक च असतो. बाह्य परिचयाला मर्यादा असते. मानसिक परिचय करोडोशी होऊं शकतो—जे जिवंत आहेत त्यांच्याशी हि आणि जे दिवंगत आहेत त्यांच्याशी हि. अथें मी बसलो आहे तो परिचितांत, आपल्या कुटुंबियांत, बसलो आहे असें वाटतें. आतां तुमचा परिचय करून देण्यांत आला. पण तो तर मी पुष्कळसा विसरून जाओन. अशा गोष्टी प्रायः मी विसरून जातो. पण तुमची अेक आठवण तर मी केव्हां हि विसरणार नाही. तुम्ही सर्वजण मला अंतर्दामीरूप आहा. आतां तुलसीदासजींची चौपायी गाअिली गेली, तींत ते म्हणतात — “सत्संगाशिवाय विवेक होत नाही आणि प्रभु रामचंद्राच्या कृपेशिवाय सत्संग लाभत नाही.” तुम्हां मंडळींना अथे फार चांगला सत्संग लाभला आहे. बुद्धापासून गांधीजीपर्यंतच्या चांगल्या तसबिरी अथें लावण्यांत आल्या आहेत. आणि त्यांच्या छत्र-छायेत अथें सारीं कामें केलीं जातात. अथली सृष्टि हि पुष्कळशी तुमची बनविलेली आहे. अथले पुष्कळसे कार्यकर्ते तुम्ही तयार केलेले आहेत. कैक वर्षांपासून अथें सेवा-कार्य

होत आहे. आपसांत बंधुभाव राखून लोक कामें करताहेत. अथें मी बसलों आहे तो सत्संगतीत बसलों आहे, असें वाटतें.

अश्वराची मजवर अपार कृपा होत राहिली आहे. लहानपणापासून त्यानें मला सत्संगति च दिली आहे. तुमच्या बैठकीत मला आभास होत आहे कीं अथें अेक सत्ता काम करून राहिली आहे. ज्याची गुरुभावना असेल तो तिला गुरु म्हणूं शकतो. ज्याची पितृ-भावना असेल तो तिला बापु म्हणूं शकतो. आणि साऱ्या जगांत आत्म-स्वरूप प्रभूला पाहण्याची ज्याची भावना असेल तो तिला अश्वर म्हणूं शकतो. नांव कांहीं हि द्या, पण अशी अेक सत्ता आहे आस. आणि तिचा च आशीर्वाद, तिचा च वरदहस्त आम्हां सर्वांवर आहे. अथल्या प्रार्थनेंत मीं जी प्रवचनें दिली त्यांत माझी अपदेश देण्याची भावना नव्हती. मीं आपल्या विचार-पोथींत लिहिलें आहे—“वेद स्वभावानें बोलतात. गुरु अपदेशार्थ बोलतात. मी जपार्थ बोलतो.” माझी भावना दृढ करण्यासाठीं च मी बोलतो.

तुम्ही माझा आशीर्वाद अिच्छिता, पण मजवर ज्याचा आशीर्वाद आहे त्याचा तुमच्यावर हि आहे. तो तर अुत्सुकतेनें पहात आहे कीं कोण माझ्या आशीर्वादाची अिच्छा करतो आहे. साऱ्या जगांत प्रकाश आणि सत्य-प्रेरणा भरून रहावी अशी त्याची अिच्छा आहे. पण आम्हां बालकांना तो प्रयोग करूं देत आहे. चुका करूं देत आहे. चूक करूं तरी वर-आली, मागेपुढें तो च बसला आहे, त्याची दृष्टि आपल्यावर आहे च. मासोळी पाणी सोडून कुठें-जाणार ? पाण्याचा तरंग पाणी च असतो.

तुम्हा मंडळींनीं अिथें तप केलें आहे. तपस्येनें च सारें कांहीं मिळतें. आतां आपण चौपाहींत ऐकलें आहे कीं अुमेला भगवान शंकराची अिच्छा होती तर तिला तप करण्यास सांगण्यांत आलें. तपस्येनें च भगवान् सृष्टि चालवून राहिला आहे. अुपनिषदांत आपण पाहतों कीं शिष्य जेव्हां गुरुजवळ ब्रह्म-विद्येसाठीं जातो तेव्हां गुरु त्याला सांगतो—“तपसा ब्रह्म विजिज्ञासस्व. तपो ब्रह्म.” तप च ब्रह्म आहे. तप करून त्याला जाण, त्याची ओळख करून घे.

बापू गेल्यानंतर आतां आपल्या कसोटीची वेळ आली आहे. त्यासाठीं आपल्याला अधिक तपस्या करावी लागेल. अेक प्रकारचें स्वराज्य मिळालें आहे, पण ज्याला आपण राम-राज्य म्हणतो त्या साठीं आतां प्रयत्न करायचा आहे. या आश्रमाचें नांव देधील स्वराज्या-श्रम आहे. भगवंताचा आशीर्वाद तर आपल्यावर आहे च. आम्ही अधिक जोमानें कामास लागावें अेवढें च अीश्वरापाशीं मागून मी संपवतो.

(१०)

### आश्रमची आहार-दृष्टि

आश्रमाच्या विविध अंगांत आहार शुद्धीचा आग्रह आणि तसले प्रयोग हें अेक विशेष अंग चालत आलें आहे. हा विषय भारतीय समाजास नवा नाही. सगळें भारतीय मानस असले प्रयोग करीत आलें आहे—जरी सामाजिक दृष्टीनें पाहिल्यास फार मोठा परिणाम तें घडवून आणू शकलेलें नाही. तरी आपल्या अनुभवावरून जो कांहीं

अल्प पण निश्चित परिणाम तें घडवून आणू शकलें तो जगांतील दुसऱ्या धर्मीशी तुलनेस ठेवता विशेष लक्ष घेऊन घेतो.

आहार-शुद्धीची दृष्टि ठेवून त्यांत पुष्कळ प्रयोग करण्यांत आले आहेत. अेक म्हणजे शारीरिक आरोग्याची दृष्टि. त्याबाबत वैद्य-शास्त्रानें पुष्कळ कार्य केलें आहे. आपल्या वैद्य-शास्त्रांत पथ्य-विचाराला अेक महत्वाचें स्थान आहे—जरी तें त्या अंगाचा विशेष विकास करूं शकलेलें नाहीं. पाश्चात्य लोकांनीं प्रयोग करून नैसर्गिक आहार आणि नैसर्गिक उपचार यांचें शास्त्र विकसित केलें आहे. याचा विचार आश्रमांत हि झाला आहे, पण तें अंग अ-विकसित असें च राहिलें. नैसर्गिक उपचारांवर च संतुष्ट राहूं तेव्हां च ते यशस्वी मानले जातील. रोग-लक्षण दिसूं लागलें म्हणजे नैसर्गिक उपचारानें आणि आहार नियमनानें त्याची चिकित्सा करण्याचा तर आम्ही प्रयत्न केला, पण त्यांत फारसे यशस्वी झालेलों नाहीं.

आहाराबाबत आपल्यांत जो दुसरा प्रयोग झाला तो मानसिक शांति कशी मिळेल ही दृष्टि समोर ठेवून केला गेला. त्यांत मग सात्त्विक, राजस, तामस असें वर्गीकरण झालें. योग-शास्त्रानें हि याचा विचार केला आहे. गीतेंत देखील त्याचा अल्लेख येतो.

तिसरा प्रयत्न झाला तो सर्व-सामान्य समाजाला भाव्याभाव्य-विवेकाची दिशा दाखविण्याच्या दृष्टीनें झाला. हा प्रयोग समाज-शास्त्र्यांनीं केला. ह्याचा अल्लेख स्मृतींतून आपल्याला पहायला मिळतो. तो व्यंग असला तरी या दृष्टीनें प्रयत्न मानतात आणि अभिमान हि धरतात. त्यांतून मग अुच्च-नीच भावना हि अुत्पन्न झाली आहे. अेका स्वच्छ विचाराचा हा मलिन परिणाम झाला आहे. त्या विचाराची स्वच्छता

टिकवायची आणि वाढवायची असेल तर हा मलिनतेचा स्पर्श होऊ देतां कामा नये.

या बाबतींत हिंदुस्थानची विशेषता तर आहे च, पण त्यांत हि गुजराथची अधिक आहे, असें म्हणता येतील. गुजराथ च असा प्रांत आहे कीं जिथला शेतकरी हि मांसाहारांतून मुक्त आहे. अितर प्रांतांत विशेषतः वैश्य आणि कांहीं ब्राह्मण मांसाशन करीत नाहीत. पण शेतकरी निरामिषाहारी नसतात. ते देखील रोज मांसाशन करतात अंशांतली गोष्ट नाही. मधून-मधून च करतात. त्याचा शारीरिक लाभ हि त्यांना होत नाही. स्वाद तेवढा थोडा मिळत असेल अेवढा च लाभ. त्यांतून अधिक कांहीं लाभ होत नाही. तरी ही वाईट चाल जशी अितर प्रांतांतल्या शेतकऱ्यांत रूढ आहे, तशी गुजराथमध्ये नाही. वैष्णव आणि जैन संप्रदायाच्या लोकांनीं केलेल्या कामाचा हा परिणाम आहे. हें तर मीं आहार-शुद्धि बाबत ऐतिहासिक दृष्टीनें आतांपर्यंत काय प्रयोग झाले त्याचें विवेचन केलें. आश्रमांत जे प्रयोग झाले त्यांत ह्या सगळ्या गोष्टी आहेत च, पण त्याशिवाय गरिबांच्या जीवनाशीं अनुसंधान राखण्याची हि दृष्टि आहे. गरिबांचें हि जीवन-मान वर अुचलायला पाहिजे आणि त्यांचा आहार परिपुष्ट करायला पाहिजे. तथापि आज ते ज्या स्थितींत आहेत त्या स्थितींत आपल्या जीवनाशीं हि त्यांचा संबंध असला पाहिजे. ही दृष्टि आश्रमचा आहार निश्चित करतांना ठेवण्यांत आली आहे. म्हणून सात्त्विक आहाराची निवड करीत असतां हि जो आहार गरीब घेऊं शकतात असा आहार ठेवण्याचा यत्न करण्यांत आला आहे. पण याचा प्रचार आम जनतेत व्हावा म्हणून प्रयत्न करण्यांत आलेले नाहीत.

ही वस्तु पुढें न्यायची असेल, आणि जी कांहीं मांसाहारांतून सुटका झाली आहे, तिचा पुरा फायदा घेऊन ती आणभी पुढें न्यायची असेल तर, हिंदुस्थानांत आहारामधें फळ व भाज्या यांचा उपयोग वाढवला पाहिजे. त्यांचें उत्पादन हि वाढवले पाहिजे. परिपूर्ण मांसाहार-त्यागाच्या दृष्टीनें दूध सोडण्याचे हि प्रयोग करण्यांत आले आहेत. पण दुधाचें नियमित सेवन करायला पाहिजे अशा निर्णयावर आम्ही आलों आहों. तरी याबाबत अधिक प्रयोग व्हायला पाहिजेत. सध्यां आश्रमच्या आहारांत गरम मसाल्यांचा उपयोग न करणें अवघी च विशेषता दिसून येते.

परंतु आहार-शुद्धीत आहार कोणता घ्यावा यापेक्षां किती घ्यावा हो वस्तु अधिक महत्वाची आहे. आध्यात्मिक दृष्टीनें मी या निर्णयावर आलों आहे कीं मिताहार च अस्वाद व्रताची मुख्य कसोटी आहे. फलाहार सात्त्विक मानला जातो. पण त्याचें सेवन अतिमात्र झालें तर मानसिक प्रगति होत नाहीं. धान्य, दूध आदि राजस आहार मानला जातो. पण तो मात्रेंत घेतला म्हणजे मानसिक प्रगति अधिक होते. अशा प्रकारें मिताहार हा हिताहाराहून अधिक श्रेष्ठ आहे.

आहार शुद्ध ठेवून औषधादि घ्यावें लागूं नये या दिशेनें जे प्रयत्न झाले आहेत ती हि आश्रमची एक विशेषता म्हणता येतील. पण त्या प्रयत्नांत आम्हांला फारसे यश आलेलें नाहीं. तरी औषधादिंचा उपयोग न करण्याची दृष्टि असल्यामुळे अशा वेळीं त्यांचा उपयोग करावा हि लागला तर तो संकोचानें करतो. परंतु या दिशेनें हि अधिक प्रयोग व्हायला पाहिजेत. बापूंनीं यासाठीं अरुळीकांचन येथें एक स्वतंत्र आश्रम स्थापन केला. शेवटल्या दिवसांत तर ते नाम-

स्मरणावर च अधिक जोर देऊं लागले होते. ही गोष्ट कांहीं लोकांना आक्षेपार्ह देखील वाटली. नुसत्या नाम-स्मरणाने सारे रोग दूर होतात असें बोलणें एक प्रकारें जादूवर विश्वास ठेवण्यासारखें च आणि भोळी श्रद्धा वाढविण्यासारखें आहे, असा आक्षेप करण्यांत येथी. पण तो आक्षेप बरोबर नाही. नाम-स्मरणांत रोग दूर करण्याची शक्ति अवश्य आहे. आम्ही नाम-स्मरण-पूर्वक आहार घेऊं तर तो अधिक मात्रेत घेतला जाणार नाही. स्वादाला आम्ही जिंकू शकू. अयोग्य वर्तन आमच्याकडून होणार नाही. हें सारें नाम-स्मरणानें होऊं शकतें. म्हणून नाम-स्मरणाहून उत्तम दुसरें कुठलें च औषध नाही. असें अनुभवावरून आम्ही निश्चयानें म्हणू शकतो. हा सारा आहार-शुद्धीचा निष्कर्ष झाला.

(११)

### सार्वजनिक प्रार्थनेचें चतुर्विध स्वरूप

आज मला विचारण्यांत आलेल्या एका प्रश्नाची चर्चा करूं अिच्छितो. प्रश्न असा आहे कीं जिथें सर्व संप्रदायांचे लोक—जसे या शिविरांत—एकत्र होतात तिथें प्रार्थनेचें रूप कसें असावें. पुष्कळदां असा प्रश्न उभा होतो. म्हणून या बाबत आपल्यापाशीं कांहीं निश्चित उत्तर असलें, तर काम सोपें होऊन जातें.

हिंदुस्थान समन्वय-विचाराची भूमि आहे. या भूमीवर सत्य-दर्शनासाठीं जितके प्रयत्न झाले आहेत तितके कचित् च दुसऱ्या

भूमीवर झाले असतील. जग देखील मानतें की हिंदुस्थानांत सत्य-दर्शनासाठीं पुष्कळ तपस्या झाली आहे.

पुष्कळसे प्रयोग करून आमचे लोक ज्या निर्णयावर आले आहेत तो निर्णय प्राचीन ग्रंथांत, जो जगांतील पहिला ग्रंथ आहे त्यांत, लिहून ठेवला आहे. “ अेकं सत्, विप्रा बहुधा वदंति ” हें ऋग्वेदाचें वचन प्रसिद्ध आहे. सत्य अेक आहे, पण अुपासक अनेक नांवांत आणि अनेक रूपांत त्याची अुपासना करतात. ऋग्वेदाच्या काळीं च हा निर्णय होअून चुकला होता. याचा अर्थ हा कीं त्या पूर्वी च याची चर्चा आणि तपस्या होअून चुकली होती. त्या तपस्येची नोंद देखील वेदांत पहायला सांपडते. त्या नंतर अनेक पंथ निर्माण झाले. आणि कांहीं पंथांच्यामध्ये कांहीं कटुता हि निर्माण झाली होती. परंतु अेकंदरींत सर्वांनीं मिळून समन्वय करून घेतला होता. देवी-देवतांचीं अनेक नामें असून हि परमेश्वर अेक आहे याचें भान हिंदुस्थानच्या जनतेला झालें होतें. कांहीं जण समजतात त्या प्रमाणें हिंदुधर्मांत अनेक अीश्वरांची कल्पना केलेली नाहीं. हिंदू देखील अीश्वर अेक आहे असें मानतात. अीश्वर अनेक आहेत असा भ्रम कुणाला च नाहीं. परंतु अीश्वराची शक्ति विविध प्रकारची असते. म्हणून त्याची अुपासना करणारे वेगवेगळ्या शक्तींची अुपासना करतात. तसें तर अेक च अुपासक विविध शक्तींची अुपासना करूं शकतो. तो आध्याज्यांत गेला म्हणजे हनुमानाची अुपासना करील. सूर्योदयाच्या वेळीं तो स्नान करून सूर्यदेवाची पूजा करील. विद्यालयांत गेला म्हणजे सरस्वतीचें स्तोत्र गातील. रसोअी-घरांत गेला म्हणजे अन्नपूर्णेचें स्तोत्र गातील. अीश्वराची शक्ति अनंत आहे.



त्याचीं नांवे हि अनंत असूं शकतात, आणि रूपें हि अनंत असूं शकतात. एक च मनुष्य भोजन, अध्ययन, व्यायाम आदि विविध कामें करूं शकतो, त्या प्रमाणें एक च मनुष्य विविध अुपासना करूं शकतो. त्यांच्यांत विरोध कल्पिण्याचें कांहीं कारण नाही. सर्वांचा मेळ बसूं शकतो.

आता जिथें अनेक पंथांचे, संप्रदायांचे आणि धर्मांचे लोक एकत्र जमतात त्या ठिकाणीं प्रार्थनेचें स्वरूप त्रिविध असूं शकतें. शुद्ध निर्विकार परमेश्वराचें नाम-स्मरण, अथवा श्रीश्वरांच्या अनेक विभूतींचें एकत्र उच्चारण, अथवा त्यांच्या एका च नांवाचें उच्चारण, ज्यांत अंतर सर्व नामांचा अंतर्भाव मानतां येतील.

पहिली पद्धति वेदांताची आहे. स्वामी विवेकानंदांनीं हिम्मत-पूर्वक अमेरिकेंत जाहीर करून दिलें कीं सगळ्या जगाचा वेदांत हा च एक धर्म होअूं शकतो. तेव्हां जगाला आणि हिंदुस्थानला हि हिंदू-धर्माच्या महत्तेचें यथार्थ भान झालें. वेदांताची अुपासना च अशी एक निर्गुण निराकार सर्व-व्यापक अुपासना आहे कीं जींत अुपासक देखील वेगळा राहत नाही. सर्व भेद तिथें मावळतात, सर्व नाम-रूपांचा तिथें लोप होतो. हा एक प्रकार झाला. यांत कुठल्या च पंथाची कांहीं-एक तक्रार राहत नाही. सगळ्या नद्या ज्या प्रमाणें समुद्रांत विलीन व्हायला तयार असतात त्याप्रमाणें या महान पंथांत सगळे पंथ विलीन व्हायला तयार होअूं शकतात.

दुसरा प्रकार म्हणजे अनेक देवतांचा उच्चार करणें. हिंदू, मुसलमान, ख्रिस्ती, पारशी, यहूदी आदि सर्वांच्या धर्मांत सांगितलेल्या परमेश्वराच्या नांवांचा एकसाथ उच्चार करणें—जसें आपण कधीं-कधीं करतो—हा दुसरा प्रकार झाला.

तिसरा प्रकार म्हणजे उपासना चालविणारे ज्या धर्माचें अधिक असतील त्या धर्माची उपासना व्हावी. तीत अितर सर्व लोकांनीं सामील व्हावें. कोणा ऐका च नामाचा उच्चार तिथें होत असला तरी सगळीं नामें त्या ऐका नामांत येऊन जातात अशा अविरोध वृत्तीचा अभ्यास करावा. रामाच्या नामांत कृष्णाचें नांव येऊन जातें, कृष्णाच्या नांवांत शंकराचें नांव येऊन जातें, शंकराच्या नांवांत अल्लाचें नांव येऊन जातें, आणि अल्लाच्या नांवांत मज्दाचें नांव येऊन जातें अित्यादि. तिथें राम, अल्ला अथवा मज्दा अशीं वेगळीं नांवां घेण्याची गरज नाही. सर्व नांवांचा ऐका च नांवांत समावेश होऊन जातो असें मानावें.

हे उपासनेचें तीन प्रकार झाले. यांच्या जोडीला नीति म्हणजे हृदय-विकासाचा अथवा गुण-विकासाचा विचार ज्यांत आहे. असा भाग असावा. स्थित-प्रज्ञाच्या लक्षणासारखे श्लोक कुठल्या हि पंथवाल्याला बाधक वाटणार नाहीत. सर्व अुत्साहपूर्वक त्याचा स्वीकार करतील. कारण प्रत्येक धर्मांत असा नैतिक विभाग असतो च.

तेव्हां उपासनेचे अितके प्रकार होतात—(१) आत्मचितनाचा निर्विकार तात्त्विक भाग. (२) प्रत्येक धर्मांमधून ऐक-ऐक भाग सामुदायिक रीत्या उच्चारणें. मीं जी प्रार्थना तयार केली आहे तीत आठ-दहा धर्मांचीं वचनें घेतलीं आहेत. त्यांचा मराठीत अनुवाद केला आहे. आणि तो मी केव्हां-केव्हां म्हणतो. (३) कुठल्या हि ऐका नांवाचा उच्चार, ज्यांत अितर सगळ्या नांवांचा समावेश होतो असें मानणें. ज्या प्रार्थनेंत हिंदूंची संख्या अधिक असेल तिथें 'रघुपति राघव राजाराम' म्हटलें जातील. आणि त्यांत अितर सगळे जण

भाग घेतील. ज्या बैठकींत पारशांची संध्या अधिक असेल तिथें मज्जाचें नांव गाबिलें जातील. आणि त्यांत सगळीं नांवें येऊन जातात असें समजून सर्व लोक त्या प्रार्थनेंत भाग घेतील. (४) सर्व-साधारण गुण-विकास-पर कांहीं भाग, ज्यांत सर्व धर्मांचें सार येऊन जात असेल असा. मी ह्याला नीति-पर भाग म्हणणार नाहीं, गुण-विकास-पर च म्हणेन. कारण नीति-पर म्हणण्यांत थोडी बाह्य वृत्ति वाटते. गुण-विकास शब्द अधिक आंतरिक आहे. गुण-विकास होतो तेव्हां च आत्म-दर्शन होतें. त्यासाठीं कुठें जावें लागत नाहीं, वा शिकावें लागत नाहीं. चित्ताच्या गुणांचा उत्तम विकास झाल्यानें आत्म-दर्शन आपोआप होऊन जातें.

प्रार्थनेचें असें हें चतुर्विध स्वरूप आहे.

(१२)

### प्रेम-वृत्ति आणि विवेक-बुद्धि वाढवा

आज मी अधिक बोलूं अिच्छित नाहीं. तुलसीदासांची वाणी आज तुम्ही ऐकली आहे. तींतून पुष्कळसें मिळून जातें. आज मी जात आहे. या शिविरांत जी प्रेम-वृत्ति तुम्ही ठेवली आहे ती च संबंध समाजासाठीं नेहमीं ठेवण्याचा तुम्ही यत्न करा.

प्रेमाचा हि अेक अभ्यास असतो. क्रोधादि विकार अनिवार्य आहेत असें मानलें जातें. परंतु तें बरोबर नाही. ते विकार मनाच्या आश्रयानें असतात; आणि आपण तर मनाहून वेगळे आहोंत. हें मान

जर आलें तर घड्याळ जसें आपण हातांत घेतो आणि तें दुरुस्त हि करतो त्याप्रमाणें मन हि पारभूं शकूं आणि त्याचे दोष हि पाहूं शकूं. डोळा बिघडला असतां आपण वाचणें सोडून देतो आणि आपल्या जीवनाचा उपयोग अन्य प्रकारें करतो. कारण, आपल्याला माहीत असतें कीं वाचणें चालू च ठेवलें तर त्यानें डोळा आणधी च बिघडून जातील. डोळ्याचा उपयोग कसा करावा हें आपण जाणतो. कारण डोळ्याहून आपण वेगळें आहो याची आपल्याला जाणीव आहे. त्या प्रमाणें मनाहून हि आपण वेगळें आहो हें ओळखूं तर मनाचा नीट उपयोग आपण करूं शकूं. मनांत जे विचार-तरंग उठतात त्यांच्याशीं आपला संबंध नाही, अशी निष्ठा अंतरांत असेल तर मनाची लीला तटस्थपणें आपण पाहूं शकूं. मग मनांत काय दोष आहेत आणि काय गुण आहेत, याचें परीक्षण करण्याची आणि मनाला शुद्ध करण्याची रीत आपल्या हातीं येतील.

क्षणोक्षणीं जो मनुष्य रागावतो तो क्रोधाचा अभ्यास करतो. मत्सराचें देखील असें च आहे. अशा च रीतीनें आपण प्रेमाचा हि अभ्यास करूं शकतो. समाजांत वागतांना प्रेम-पूर्वक वागल्यास समाजांत प्रेम व्यापक होतें आणि आपल्या हृदयांत भोल ठसतें. सद्गुण-प्रचाराची ही च धुव्री आहे. आपल्या हृदयांत ते भोल रुजले तर समाजांत सुलभतेनें व्यापक बनतात. अथें ज्या बंधु-भावानें तुम्ही राहिला, त्या च बंधु-भावानें संबंध समाजांत राहण्याचा तुम्ही यत्न कराल आणि प्रेमाचा अभ्यास कराल, अशी मी आशा करतो.

दुसरी ऐक गोष्ट समजून घेतली पाहिजे. किती हि चांगली गोष्ट असली तरी तीं कांहीं दोष असूं शकतात च. म्हणून आपल्याला

विवेकानें काम केलें पाहिजे. किती हि सुंदर स्थान असलें, अथवा सर्वोत्तम शास्त्र-वचन असलें, तरी विवेक-बुद्धीनें कोणती वस्तु मुख्य आहे व कोणती गौण आहे याचा विवेक राखला पाहिजे. प्रकाशाबरोबर अंधार असतो च. नुसता पांढरा कागद असेल तर चित्र तयार होणार नाही. त्यासाठी काळा आणि पांढरा दोन्ही प्रकार पाहिजेत. प्रत्येक वस्तु गुण-दोष-मिश्रित असते. तीतून गुण घेतले पाहिजेत, दोष टाकले पाहिजेत. ही क्रिया आपण व्यवहारांत करीत च असतो. शेतांतून धान्य येतें. त्यांतून आपण भडे निवडून टाकतो. पिठांत कचरा असतो तो आपण चाळून टाकतो. भाकरी भातो त्यांत हि शरीराला अनुकूल असलेला भाग ठेवून घेऊन बाकीचा फेकून देतो. अशा प्रकारें गुण-दोष ओळखण्याची आणि गुण घेण्याची क्रिया सर्वत्र च करायला पाहिजे.

---